


Opłata pocztowa uiszczona ryczałtem.



ЧАСАПІС БЕЛАРУСКИХ СТУДЭНТАЎ

САМІ САБЕ СВАІМІ СІЛАМІ!

№ 2 (4)

Сьнежань 1938

Год III

* * *

Надыходзяць новыя дні нашага бытаваньня. Сяньня — нясе глыбокія перамены ў ва ўсіх народаў. Кожны народ незадаволены на'т дзяржаўным жыцьцём. Кожны народ што раз болей магутнее нацыянальна, консалідуе свае сілы і штораза крапчэй займае свае пазыцыі. Апошнія міжнародныя падзеі вымоўна даказалі, што не дзяржава ёсьць выкананьнем сіл і вартасьцяў народу, але яго этнічная, народная непераможная стойкасьць. Вучыць нас і гісторыя ўсіх народаў, што нацыянальнае зцымэнтаваньне і злучэньне, а ў злучэньні ўзьвялічваньне веры, ў свае народныя сілы даводзіць да поўнага адраджэньня.

Браты Беларусы! Акружаючыя нас народы, ужо скансалідавалі свае сілы, узгадвалі магутны нацыянальны дынамізм, прад якім мусяць уступіць усе слабыя і разцярушаныя. Мы далей вядзём палітыку свае групы і партыі, мы далей разагнаны і паадзіноку.

Грамадзяне! Мы ўсе сыны аднэй маткі - Беларусі, усе хочам аднаго — Добра для свайго народу. Лучыць нас Бацькаўшчына і супольная для яе праца. Кіньма сваркі. Хай адродзіцца нашая душа ў супольнай працы, хай гартуюцца нашыя сілы да нацыянальнага будаўніцтва.

Праца і злучэньне ўсіх у аднэй ідэі разаб'е народную пасыўнасьць, занясе пад стрэхі культуру і нацыянальную сьведамасьць, а з сьведамасьцю адраджэньне.

Беларусы студэнты! На нас, як перадавым авангардзе ляжыць пачэсны абавязак нясьці ў першых радых горда адраджэнскі сыяг еднасьці і ахвяры. Мы павінны ў сучасную пару пасьвяціць усе свае сілы для добра Беларускага Народу. А дарога да добра нашага Народу ляжыць у консолідацыі сіл і еднасьці дзеяньня і еднасьці думаньня.

Беларусы адраджэнцы! Заўтра — ёсьць нашае. Сяньня чакае нас праца на прасторным, беларускім палетку. З песьняй радасьці на вуснах мы павінны пайсьці на перадзе, сеючы зернямі Праўды, Любаві і Справядлівасьці.

МАЛАДЫЯ АДРАДЖЭНЦЫ

З ідэовай дэкларацыі маладых адраджэнцаў

Праўдай ёсьць, што дзеля асягненьня народных ідэалаў, патрэба аб'яднаньня сіл народу, адсутнасьць нутраной барацьбы. Рух маладых адкідае тады барацьбу клясаў, як мэтад, зьдзейсьненьня грамадзкага адраджэньня а ў салідарнасьці ўсіх слаёў грамадзянства бацьчыць крыніцу беларускага адраджэньня.

TREBA ŪSIM BIEŁARUSAM ZŁUČYCCA

Ciapierašniaje biełaruskaje žyćcio hrupujecca kala troch časapisaŭ: «Chryścijanskaj Dumki», «Biełaruskaha Frontu» i «25 Sakawika». Usie hetyja hrupy pachodziać z B.Ch.D. i blizu ūsie tyja samyja ludzi pracujuć tut, što pracawali tam.

Čamu jany ciapier iduć nie razam, jak daŭniej, to trudna zrazumieć. Pamiž imi niama nijakaj ideowaj rožnicy; usie jany stajać na narodnym i chryścijanskim hruncie, a adnak štoś ich dzielić, a nawet dźwie z hetych troch hrup pamiž saboj sporyli, dyj ciapier boćacca.

Treciaja hrupa — heta hrupa «25 Sakawika» Maładych Adradžencaŭ. Hetyja apošnija wyrażna akreślili swaju prahramu, wydajuć Ideowuju Deklaracyju, u jakoj jasna i adkryta pryznalisia da chryścijanstwa i narodnaści i hetym tolki rožniacca ad papiarednich hrupaŭ.

Woś ciapier pytańnie, ci heta karysna iści addzielna. Viadoma, što ū našyja časy usie narody kansalidujucca. Usie siły adnaho kirunku łučacca ū adno i ū hetym ich siła. Tym boľš my nia možam dapaścić da raściarušańnia. I tut treba nam pryzadumacca.

Pawodle našaj dumki, idealohija «25 Sakawika» jakraz nadajecca, kab być pryniataj praz adnych i druhich wyšej skazanych.

«Biełaruski Front» prapahawaŭ u swaim časie kooperatywizm, a «Chryścijanskaja Dumka» nie adkazałasja ad korporacyjnizmu, da katoraha była prychilna «Bieł. Krynica». Woś prahrama Maładych Adradžencaŭ moža być padstawaj złučeńnia, bo jana łučyć u sabie ūsie elementy hetych hrup, stanowiący ich syntezu: narodnaść, chryścijanstwa, kooperatywizm i korporacyjanizm.

Naahut biarućy, ceťaje biełaruskaje hramadzianstwa, nia hledziaćy na rožnicu nawet świetapahladu pad naciskam z wonku, prajawiła dašpiełaść da złučeńnia (spawa Muzeju).

Kali mahli złučycca Biełarusy dzieła abarony Muzeju, to tymbolš pawinny złučycca dzieła dabra ceťaha Narodu. Treba nam usim skansalidawacca, u hetym budzie našaja siła.

Maładyja Adradžency kidajuć klič hetaj kansalidacyji ūsich hrup i kirunkaŭ dla supolnaj pracy dzieła dabra ceťaha biełaruskaha Narodu.

st.

Sutnaść nowaje demokracyyi

Ci-ž warta siańnia ũ čas wialikich padziejaŭ, pieramien i napružańnia zajmacca teoretyčnymi razwažańniami ab kwes-tyi wielmi časta paŭtaranaj na bačynach roznajakaje presy, jak biełaruskaj, tak i niebiełaruskaj? — zapytaje mianie adrazu čytač, pračytaŭšy zahałowak ab demokracyyi. Dumaju, što nia hľadziačy na ũsio, na sučasnyja padziei i pieramieny, krystali- zawańnie świetahladu, čaławiečaha prawilnaha dumańnia, jość pieršym etapam da dziejańnia. Sučasnyja pieramieny jakraz dakazywajuć, što stary świet pierazyŭsia, što idzie nowaja pa- ra dla čaławiečstwa, a ũ tym dla paasobnaje adzinki, hrama- dy i narodaŭ. Woś zrazumieć sutnaść hetaha zaŭtra, a zrazu- mieŭšy, prypasobicca da jaho, jość zadańniem kožnaha ča- ławieka, a ũ tym liku i Biełarusa.

Słowa demokracyya jość tak pašyrana, što wyjaśnić jaho sens sloŭny, formalny, zdajecca, byto-b niepatrebnym. Jano aznačaje nia što inšaje, jak narodaŭtadańnie, narodawolstwa. Ale značeńnie pawodle samaha słowa ničoha nam nie pajaś- niaje. My pawinny pajści da źmiestu hetaha słowa. Tut užo znojdziem cełuju wiazanku roznajakich pohladaŭ, pačynajućy ad staradaŭnaje Hellady (Hrecyyi), na sacyjaliźmie kančajućy. Adny pad demokracyyaj razumiejuć swabodu palityčnaha udziełu ũ dziaŕžaŭnych ustanowach šyrejšaha kružka hrama- dzian (staradaŭnaja Hellada i Roma), inšyja jaje bačać u roŭ- naści ũ adnosinach da prawa, swabodzie i paśanie prywatnaje ũłasnaści (Wialikaja Francuskaja Rewolucyya). Dziewiatnaccaty wiek praz demokracyyu razumieŭ stroj parlamentarna-liberalny. Teoretyčnuju padkładku atrymała henaja koncepcyya ad filoza- fa francuskaha Monteskie. Sutnaściu jaje byŭ padzieł dziaŕžaŭ- naje ũłady na try składowyja čaściny ad siabie niezaležnyja i na siabie dziejućyja: ustanowadaŭčuju, wykanaŭčuju i suda- wuju. Adciemim jašče, što ũłada ustanowadaŭčaja (legislatywa) mieła pierawahu nad wykanaŭčaj (executywa). Usie konstytucyyi pa 1848 hodzie išli pa linii parlamentaryzmu, aź asiahnuli pa sušwietnaj wajnie ščyty swajho raźwićcia. Praz demokracyyu ũ pawajennym čaście razumiełasja ład parlamentarna historyč- ny, u swabodnych pierawybarach u formie 5-ci prykmietaŭne wybarčaje ordynacyyi. Realizacyya hetych liberalnych ideałů Francuskaj Rewalucyyi pryniasła reakcyyu zaraz-ža pa sušwiet- naj wajnie. U mnohich krainach žjaŭlajucca hrupy antyparla- mentarnyja i antydemokratyčnyja z kličami baračby i pahardy da minułych ideałů. Na miesca padziełu dziaŕžaŭnaje ũłady, pierawahi parlamentu nad uradam, jany stawiać za najwyšej-

šuju dogmu-aŭtarytet pawadyra i mityčnaje pajmo Dżarżawy. Na miesca swabodnych pierawybaraŭ, swabody sacyjalnaha hurtawańnia, uwodziac režimè (reżim) monopartyj (adnej partyji) manapol partyjnaha dumańnia. Usioroŭna jak ich nazywajuc: adnych fašystami, druhich kamunistami, metad ich dziejańnia adnolkawy — siła i aŭtarytet, niawola i paniżenie čaławieka.

Pieršyja (fašysty) nazywajuc siabie adkryta worahami demokracji, druhija (kamunisty) starajucca wykarystać demokratyčnyja ruchy jak pamahalnik swaje partyjnaje mety.

I ũ adnych i druhich raźwiwajucca baračba čaławieka prociŭ čaławieka. Demokracija parlamentarnaja ũ takim nastroi nie mała wydżaržać, u mnohich dżarżawach ustupiła na karyść mienš abo bolš jaramu fašyzmu ci kamunizmu. As-talisia tolki redkija, skazaŭby spoźnienyja romantyki liberalizmu i parlamentarnaje demokracji. Heta aznačaje „što staraja formy žyćcia pierażyłisia, što nablizajucca nowyja, jakija pieramożna łamajuc stary paradak.

I kamunizm i fašyzm majuć u sabie niešta supolnaje aprača siły i pawadyra. I ũ adnym i druhim kirunku sacyjalnaha dumańnia znachodzim sproby pieraacenki ũsich wartaščiaŭ, žnistażenńia staroha demokratyčnaha indywidualizmu i twarenńia uniwersalistyčnaha dumańnia. Staraja demokracija jak pryncyp svoj staŭlała adzinku (indywiduum) i pryznawała joj usie prawy i swabodu dziejańnia (laissez faire, laissez passer). Heta było asabliwa karysna dla narastajućaj burżuazyi XIX stahodździa, jakaja zhurtawaŭšy ũ swaich rukach kapitał zhodna z kličami liberalnaje demokracji — swabody dziejańnia, zawajawała ũsio ekanamičnaje žyćcio. Hetym paradkam staŭnyja lozunhi Francuskaje Rewalucyi — Roŭnaść, Swaboda i Braterstwa (égalité, liberté, fraternité) prywiali ũ realizacyji niawolu šyrokim masam praletariatu, niaroŭnaść u padziele bahaćcia i stwareńnie klasy małoj kolkasći bahacoŭ i sotni milionaŭ proletaraŭ. Zamiest braterstwa i ũzajemnaj lubowi pačatasia raźwiwucca baračba klasaŭ, nienawiść čaławieka da čaławieka.

Fašyzm i kamunizm adkinuli ũsie ũspomnienyja lozunhi roŭnaści, swabody i braterstwa. Mussolini skazaŭ, što kličy Francuskaje Rewalucyi — heta fikcyja. Fašystaŭskaja rewalucyja imkniecca da zhurtawańnia ũsiaho hramadżianstwa ũ imia adnaho kliču: Dżarżawa. Woš dżarżawa maje być hetym ahamadnym abyjom (Lewiatanam) usiaho hramadżianstwa i swaim uniwersalistyčnym dumańniem, swaimi kolektyŭnymi patrebami, nistożyc praciŭnaje dumańnie adzinki, katoraja kirawałasia-b wyklučna swaim intaresam. Hetym sposabam

adzinku z jaje asabowašciu ũtučaje ũ wialikuju dziaŕžaŭnuju mašynu, mima jaje woli, siťaj i prymusam, hetym sposabam imkniecca da realizacyji salidarnych intaresaŭ usich staťoŭ hramadzianstwa, adkidajučy baračbu klasaŭ.

Padobna pajšoŭ kamunizm. Lenin skazaŭ jasna: koźnaja swaboda jošć abmanam, kali praciŭna jana jošć sprawie aswabadžeńnia pracy ad hniotu kapitału. Sawieckaja rečaistašć u praciahu 20 hod starajecca złamać indywidualizm i złučyć usich u adzin wialiki kalektyŭ pad panawańniem dziaŕžaŭna-ha kapitału. I tut my nahladajem hetkaje samaje imknieńnie da pieramieny dumańnia z indywidualistyčnaha na kolektywičnaje. Heta pieramiena idzie taksama siťaj i hniotam u jašće bolšym maštabie jak u fašyźmie. Woš hetaja sproby pieracenki čaławiečaha dumańnia z adnaho boku zbližajuć da siabie fašyzm i kamunizm, a z druhoha žaŭlajuca abjawam nowych pieramien, kali adzinka piarojdzie sama biez prymusu da realizacyji nowajej epochy — nowajej demokracyi, źmies-tam jakoj i jošć kolektyŭnaje dumańnie.

Što-ž heta jošć nowaja demokracija?

Demokracija nadychodziačych dzion jošć prociŭstaŭleń-niem šmatlikich kirunkaŭ XIX i XX stahodździaŭ. Wialikaja Francuskaja Rewalucija pryniała, jak my kazali, pieramohu buržuaziji i indywidualistyčnahu dumańniu. Adzinka, asabliwa mocnaja ekonomiczna, chacieta jak najbolš swabody ũ swaim dumańni, nia hledziačy na intaresy inšych, chacieta jak naj-mienš pierakoŭ z boku hramady i dziaŕžawy. Wynikam prociŭstaŭleńnia adzinki kolektyŭnaj hrupie žyjawiašsia baračba. Baračba heta maje swajo apiryšča ũ samaj natury čaławieka. «Ja» adzinki, heta značyć jaje sobskija intaresy, u swaim eha-izmie, choča tolki isnawać i ũładaryć usim «nie ja». Praz «nie ja» tre, razumieć usio inšaje, što wychodzić za sferu dziejańnia i ũładańnia adzinki. Woš hetaje «ja» choča bačyć, u prociŭ-staŭleńni da ũsiaho inšaha swaju pierawahu i swaje prawy. Padzieł na „ja“ (maje intaresy) i „nie ja“ (čużyja intaresy), na subjekt (maja adzinka) i abjekt (čużyja adzinka) dawodziac da waroźaha dualizmu (dwukirunkowašci), jaki prajawiŭsia ũ ce-łym hramadzkim, haspadarčym i palityčnym žyćci XIX i pačat-ku XX wieku. Hetaj waroźy dualizm byŭ pryčynaj hniotu adna-ho čaławieka druhim, krywawych ździekaŭ i rewalucyjaŭ. Cely wiek XIX byŭ peryjadam zmahańnia adzinki z hramadoj, in-dywidualizmu z kolektywizmazm, subjektu z abjektam. U he-łym zmahańni i chacieli bačyć sutnašć demokracyi ũsie libera-ry XIX i XX stahodździa. Hetuju dualistyčnuju demakracyju na-zywajem my pozytyŭnaj. Sutnašciu jaje była negacyja kolek-tyŭnych intaresaŭ i abarona „swaich“ prawoŭ adzinki. Dziaŕ-

žawa nia moža ŭwachodzić u sferu dziejańnia adzinki, dziar-
żawa nie pawinna arhanizawać hašpadarčaha i socyjalnaha
žyćcia i h. d.

Usie amal konstytucyji hetaha peryjadu, usie zakony dyj
hramaty byli i jość adbićciom indywidualistyčnaha dumańnia
i pradstaŭlajuć u bolšaj, abo mienšaj miery demokraciju ŭ for-
mie negatyŭnaj. I choć u apošnich časoch pačala raźwiwacca
reakcyja suproć demakracyji nehatyŭnaj, adnak dumańnie jaje
astałosia hłybaka ŭwa ŭsich siańniašnich reakcyjnych kirun-
kach. Jak my ŭžo bačyli i kamunizm i fašyzm siłaj i nienawiś-
ciu choča panawać nad świetam, h. zn. nad čaławiekam i ki-
daje adzin lozunhi baračby klasaŭ, druhi rasaŭ i narodaŭ. Da
pieramieny dumańnia čaławieka imkniecca tolki častkowa. Poŭ-
naha pieraťomu prawieści nia ŭ siłach, bo nia maje aružža
na padboj čaławiečaha ducha.

Demokracija nowaja, nazywajem jaje pazytyŭnaj, im-
kniecca pa liniji ewalucyji čaławiečaha ducha, da złučeńnia
warožaha dualizmu pamiž „ja“ i „nie ja“, adzinki z in-
taresami kolektyŭnaj hramady. Biaz hetaha złučeńnia (synte-
zy) niemačyma wyjści z baračby adnych prociŭ druhich,
z niaroŭnaści da roŭnaści, z niesprawiadliwaści da sprawiad-
liwaści, z niawolnictwa da swabody. Uwyniku nastupić nowa-
ja niaroŭnaść, nowaja niesprawiadliwaść i nowaja niawola.

Synteza čaławiečaha dumańnia nastupić tady, kali „ja“
adzinki pieramoža siabie, ačyścić ad źwiarynaha ehaizmu, jak
z najbolšaje ahidy, kali aświecić siabie Wyšejšaj Praŭdaj, kali
sahreje swajo serca luboŭju da „nie ja“ — da druhoha čała-
wieka. Ehaizm čaławieka jość pryčynaj panawańnia nad dru-
him, usich ździekaŭ i niawoli. Hety ehaizm z adzinki pierachod-
zić na hrupy, klasy i narody i choča isnawać i żywicca
inšymi. U siłe, u źwiarynaści bačyc sprawiadliwaść, jakaja ja-
mu prynosić karyść. Woś hety ehaizm i zaślajaje woćy lu-
dziej, tumanić rozum, tworačy teoryju rasizmu i šowinistyčnaha
nacyjanalizmu i baračby klasaŭ i narodaŭ.

Adradzić swajo „ja“, heta značyc pieraťamać samoha sia-
bie i pryniać, što nia tolki isnuju „ja“, ale isnuje hetkaje sama-
je „nie ja“ — druhi čaławiek z takimi samymi prykmetami,
asabowaściami i prawami. Swajo dumańnie aświacić Wyšejšaj
Praŭdaj Chrystowaje Nawuki, što ŭsie my ludzi-braty, što two-
rym adnu wializarnuju hramadu čaławiečstwa.

Kali my da hetaha dumańnia daťučym nia tolki pryznań-
nie inšamu ŭsich naležnych jamu prawoŭ, ale sacyjalnuju lu-
boŭ i hetaj luboŭju saharejem swajo serca, dumańnie indywi-
dualistyčnaje, dumańnie baračby i panawańnia ustupić musić
nowamu — socyjalnaj sprawiadliwaści. Pamiž „ja“ i „nie ja“

zhinie tačy dualizm i zmahańnia, a paŭstanie synteza i pa-
zytyŭnaja tworčaść.

Biaz hetkaha adradžeńnia „ja” kožnaha čaławieka, nie-
mahčymaja synteza adzinki z hramadoj, niemahčymaja poŭna-
ja sprawiadliwaść.

Prof. Jaworski skazaŭ zusim prawilna: sapraŭdnaja de-
mokracyja nie zależyć ad palityčnaha stroju a składajecca
z etyčnych wartaściaŭ.

Pierałom demokrattyčny i zdajecca najbolšy z usich rewa-
lucyjaŭ lažyć u pierałomie „ja”, u pierałomie indywidualistyč-
naha dumańnia na kolektywistyčnaje.

Ci-ž hetki pierałom čaławiečaje psychiki i jaho indyvidu-
alistyčnaha dumańnia jość mahčymy? Jon nia tolki mahčymy,
jon jość akančačalnym etapam ewalucyji čaławiečaha ducha.
Hetuju ewalucyju bačym uwa ŭsich dziaŭstawach u apošnija
časы. Prajaŭlajecca jana ŭ pastupowaj, štoraz bolšaj pazycyji
socyjalnych arhanizacyjaŭ u haspadarčym i publičnym žyćci
paasobnych dziaŭžaŭ. Hetuju demokratyzacyju bačyli my
i ŭ fašyźmie i balšawiźmie. Ale niwodzin kirunak nie pierała-
maŭ jašče čaławiečaha „ja” nie prawioŭ najbolšaje rewalu-
cyi čaławiečstwa, kab dajści da syntezy „ja” i „nie ja”.
I dajści da hetaje syntezy nia moža, bo i fašyzm i balšawizm
adkinuli hramadzkuju luboŭ, uwodziacy nienawiść čaławieka
da čaławieka.

Poŭnuju realizacyju nowaje pazytyŭnaje demokracyi
niasie tolki Chryścijanstwa. Jano za najwyšejšy pryncyp socy-
jalnaje nawuki stawić try syntetyčnyja praŭdy: asabowaść
čaławieka, hramadzkaja luboŭ i sprawiadliwaść. Pazytyŭnaść
hetaha dumańnia lažyć u tworstwie, a nie ŭ baračbie, i paŭ-
čeńni (nie ŭ padparadkawańni) adzinki z hramadoj biaz
wonkawaha hniotu.

Woś hetkaje zlučeńnie adzinki z kolektyŭnaj hrupaj, zni-
stažeńnie baračby pamiž „ja” i „nie ja” i realizacyju spra-
wiadliwaści ŭ praktyčnaj raźwiazcy, bačym my ŭ kooperatyŭna-
korporacjonistyčnym ładzie.

WACŁAŬ PAPUCEWIČ

=====

*Маладыя Адраджэнцы найвялікшую перашкоду да
збыцця сямейнага шчасця Беларускага На-
роду і сваяго асабістага бачаць у эгаізме, а таму
з ім змагаюцца.*

У 18-ыя ўгодкі слуцкага паўстання

Часта можна спаткацца з закідамі, што Беларусы, падобна як і іншыя ўсходнія славянскія народы не дасьпелі яшчэ да самастойнага жыцця, мала гэтага, — што нават ня хочуць выйсьці на незалежніцкі шлях, што задаволеныя палажэньнем, у якім знаходзяцца, й калі імкнуцца да чаго, дык толькі да двух канкрэтаў, — паіменна: зямлі й хлеба. Земля й хлеб, паводле іх, гэта цэнтральная вось, каля якой круціцца ўся сфэра зацікаўленьня Беларускага Народу, вышэйшыя-ж аспірацыі ляжаць паза гэтай сфэрай, зьяўляюцца для гэтага Народу зусім чужымі, накінутымі групкай інтэлігэнцыі, а часамі нават вынікам інтрыгаў вонкавых, абсалютна чужых для гэтага народу дзейнікаў.

Што падобныя закіды зьяўляюцца безпадстаўнымі і зусім неўзасадненымі сьведчыць шмат фактаў із гісторыі слаўных дзён нашага мінулага. Аб гэтым сьведчыць перадусім пара самастойнага гаспадарсьцэвеннага жыцця ў пэрыяд XI—XVI стагодзьдзяў і залатая пара панаваньня Беларускага Народу на полі культуры і мастацтва ў XV—XVI в.

Ня трэба аднак сягаць далёка да фактаў зацьвіўшых у патыне стагодзьдзяў, ня трэба заглыбляцца ў пэрэспэктыву гістарычных дадзеных з далёкага прошлага каб, даказаць грубую тэндэнцыю і безпадстаўнасьць гэтых закідаў у адносінах да нашага Народу. Хопіць аглянуцца крыху назад, вярнуцца думкаю на нашыя землі 18 гадоў таму, каб пераканацца аб нечым зусім процілеглым, з чаго кожны з нас можа гардзіцца з прыналежнасьці да сям'і Беларускага Народу.

Восемнаццаць гадоў назад найлепшыя сыны Бел. Народу ў абароне сваіх нацыянальных ідэалаў аружна выступілі супроць захопніцтва нашых усходніх суседзяў. Першы раз у гісторыі навейшых часоў нашага Народу палілася беларуская кроў за сваю, сьвятую справу, за рэалізацыю сваіх ідэалаў. Актam 25.III.1918 г. а пасьля фактам гэтага аружнага выступленьня ў лістападзе 1920 году Беларускі Народ злажыў экзамен на права поўнаўвартаснага народу. Маючы на ўвазе прыпадаючую ў гэтым месяцы 18 гадаўшчыну так важнага для нас гістарычнага факту затрымемся над ім крыху даўжэй.

Сусьветная вайна, а пасьля вялікая расейская рэвалюцыя прычынілася да таго, што шматлікія вязьні турмы народаў — Расеі прыступілі да будаваньня сваіх народных дамоў. Беларусы не асталіся з заду. 1917—1918 гады, гэта

гады інтэнсыўнай працы над закладаньнем падвалінаў пад самастойнае жыцьцё. Першы этап працы закончыўся актам 25 сакавіка 1918 году. Наступіў другі этап — праводжаньня ў жыцьцё ідэалаў сфармуляваных гэтым гістарычным актам. На дарозе да гэтага сталі ў першую чаргу контынуатары „собирателей русских земель“ маскоўскіх цароў — бальшавікі, якія ізноў нясьлі няволю беларускім масам, аса- лоджываючы апошняю прыгожымі клічамі „роўнасьці“, „правам самастанаўленьня“ аж да „отделенія“, міфам інтэр- нацыянальнай солідарнасьці і іншымі таму падобнымі фра- замі.

Перад перамагаючым бальшавіцкім натоўпам змушаны быў вызіграваць Урад Б. Н. Р. Беларуская справа прад- стаўлялася даволі сумна. І ў гэты сумны час выступае на гістарычную арэну случкая зямля.

Случчына праз цэлы час крысталізаваньня беларускай політычнай думкі брала ў гэтым самае жывое ўчасьце. Ужо ў пачатку 1918 г. паўстае да жыцьця ў Слуцку Бел. Нац. Камітэт і цэлы рад валастных камітэтаў, мэтай якіх была барацьба за поўныя правы Бел. Народу. Разагнаны праз бальшавікоў пасля кароткага існаваньня, у 1919 г. Нац. Кам. ізноў уваскрасае да жыцьця. Зразумеўшы аграмаднае значэньне фізычнае сілы Нац. Камітэт прыступае да яе тва- рэньня, даручаючы гэты так важны адрэзак сваёй дзей- насьці тром сябрам: Бачку, паручыку Мацэлі і Паўлюкевічу. У пачатку лістапада 1920 году Камітэт папаўняецца новымі сябрамі, а 14.XI, бяручы пад увагу павагу перажыванай хві- ліны, склікае Агульны Зьезд Случчыны, на які прыбыло 107 дэлегатаў з усіх куткоў случкае зямлі. На Зьездзе пры- сутнічалі апрача гэтага прадстаўнік ад Найвышэйшай Рады Бел. Нар. Рэспублікі Павал Жаўрыд, як камісар Ураду Б. Н. Р. на случкі павет, прадстаўнікі ад каманды польскіх войскаў і дэлегацыя ад Балаховіча.

Агульны Усебеларускі Зьезд Случчыны, а пасля яго эгэкютыва г. зв. Рады Случчыны (ў склад якой уваходзіла 17 асобаў пад старшынствам эсэра Пракулевіча) выразна сталі на плятформе нацыянальнай апычонасьці і поўнага самастанаўленьня па думцы акту 25.III.1918 г. Бел. Народу аб сабе. Аб гэтым здэклараваным незалежніцкім становіш- чы сьведчыць цэлы рад дакументаў, пастановаў, адозваў Зьездам, а пасля Радай выданных.

Як найбольш характэрныя і выразна прадстаўляючыя гэтае становішча, падаём выняткі із Рэзал. І Зьезду з дня 14.XI.1920 г. і дэкларацыі Рады Случчыны (паводле Белар- Фр. № 8-1936).

„Першы Беларускі Зъезд Случчыны, скліканы ў ліку 107 асоб вітае Найвышэйшую Раду Бел. Народнае Рэспублікі і заяўляе, што ўсе свае сілы аддасць на адбудову Бацькаўшчыны і катэгарычна пратэстуе проціў заняцця нашае Бацькаўшчыны чужацкімі і самазванчымі савецкімі ўладамі“...

„У момант самаазначэння ўсіх народаў і барацьбы іх за сваю самастойнасьць і свабоду Бел. Рада Случчыны, выпаўняючы волю селянства, паслаўшага яе і даверыўшага ёй абарону незалежнасьці нашае Бацькаўшчыны Беларусі, заяўляе ўсяму сьвету аб дамаганьнях, намерах беларускага селянства:

1. „Беларусь павінна быць вольнай, незалежнай Рэспублікай у яе этнаграфічных межах“...

„Абвяшчаючы аб гэтым і зьяўляючыся выразіцелькай волі Народу, Слуцкая Рада дэкларуе цвёрда стаяць за незалежнасьць роднае Беларусі і бараніць інтарэсы селянства ад насільляў з боку чужаземных захопнікаў, у выпадку патрэбнасьці нават сілаю аружжа, ня глядзячы на лічэбную перавагу ворага, думваючы, што наша справа — справа праўдзівая, а праўда заўсёды закрасуе“...

І ня трэба было доўга чакаць каб зьмест рэзалюцыі задакумэнтаваць чынам. Бальшавікі ў разрэз прапагаваных клічаў, ня лічучыся з воляй жыхароў сілаю пастававілі пры, лучыць слуккі чарназём у межы савецкае дзяржавы. Случчакі ў абароне волі і свабоды хапаюць за аружжа. Прыспешана творацца з ахвотнікаў вайсковыя фармацыі. Паўстаюць 2 палкі першага нацыянальнага беларускага войска: слуккі і грозаўскі, з якіх фармуецца случкая дывізія, налічваючая ў хуткім часе да 10.000 чалавек.

Былі людзі, быў моцны нацыянальны дух, — не хапала толькі аднаго, у даным выпадку найважнейшага — аружжа. Гэты недахоп у першых ужо сутычках з ворагам даецца даволі моцна ў знакі. Першы баявы хрост атрымалі паўстанцы 27.XI.1920 г. Вынік як на колькасьць і якасьць азбраеньня быў для Случчакоў ганаровы. Наагул вера ў правасць справы, у праўду, справядлівасьць узмацняла маральны бок салдатаў да тае ступені, што паміма недахопу амуніцыі і стрэльбаў пасьпехова змагаліся з інтэрнацыянальным наезднікам...

Наступілі аднак сумныя хвіліны для случкіх паўстанцаў. Бальшавікі сыягнулі на случкія землі новыя камуністычныя аддзелы, пад напорам якіх дывізія 28 сьнежня 1920 г. перайшла польскую граніцу, дзе была інтэрнаваная спачатку ў Сіняўцы, а пасля ў Беластоку. Паўстаньне па-

міма гэроізму случкіх сялян, было здушана пераважаючымі сіламі бальшавікоў. Адзін разьдзел гісторыі Беларускага Народу навейшых часоў закончыўся...

І хаця паўстаньне закончылася трагічна для яго ўчаснікаў, і хаця клічы выпісаныя на сыягох паўстанскіх палкоў не знайшлі сваёй рэалізацыі — мае яно аднак для нас аграмаднае значэньне, стаўляючы, як ужо падчыркнена вышэй, увесь Беларускі Народ у рады поўнаўартасных народаў Эўропы.

Ахвяра крыві сыноў случкае зямлі не прапала надарэмна! Аб гэтай ахвяры памятае ўвесь сучасны беларускі маладняк, а студэнцкі перадусім, і ў 18-ыя ўгодкі няроўнага змаганьня схіляе голавы перад гэроіствам Случкакоў!

М.

CI PAMIŻ WIERAJ I NAWUKAJ JOŚĆ PROCIŮSTAŮLEŃNIE CI ZALEŻNAŚĆ?

Ad času, kali materyjalizm wyjšaŭ z ciesnych zakamarkaŭ siaredniawiečča u 18 wieku, asabliwa ad Wialikaj Francuskaj Rewalucyi, ukaraniŭsia wielmi hłybaka pahlad, što pamiż nawukaj i relihijaj, wieraj i wiedaj lażyć nieprabytaja prorwa. Usie teoretyki histaryčnaha materyjalizmu i pozytywizmu dakazywali u mienšym abo bolšym maštabie, što tolki wieda na dośledach abapiortaja, wieda eksperymentalnaja daje paznańnie rečaistaści, heta značyc praŭdy. Usio inšaje, što wychodzić za mieży dośledaŭ, nia isnuje, jość čaławiečaj wydumkaj.

Wydumkaj hetkaj jość, pawodle ich, i relihija, jakuju byccam stwaryli duchoŭniki dla swaich klasawych intaresaŭ. Relihija, kažuć, šukaje wytłumačeńnia swaich praŭdaŭ u metafizycy, jakaja i lażyć za miežami eksperymentu, a hetym i za miežami čaławiečaha paznańnia. Boh, jak centralny pradmiot isnawańnia kožnaje relihiji jość tolki, pawodle materyjalistaŭ, abstraktnym paniaćciem i latucieńniem čaławieka za tym, čaho nie rozumieje.

Razhledzim tut, ci sapraŭdy pamiż relihijaj a nawukaj niama nijakich sutychnych? Ci-ž sapraŭdy nawuka jość systemaj našaje wiedzy, wiedzy peŭnaj, niažbitaj par excellence, a relihija tolki latucieńniem čaławiečaje fantazyji.

Wyjdzim z definicyji nawuki. Nawuka heta jość paznańnie rečy ŭ залежнасці прычыновай (scientia est cognitio rei per

causas). Nawukowy tady budzie naš sud, kali my nia tolki paznajom reč, ale rozumiejem jaje isnawańnie, jaje racyju isnawańnia. Da paznańnia hetaje pryčynowaj zaležnaści za mała jość samych zmysłowych uražañniaŭ. Samaja zaležnaść pryčynowaja wychodzić za miežy eksperymentu i tut musić pryjšci na pomač nowaja siła čaławiečaha paznańnia — rozum. Nawuka tady z sensualistyčnaj pierachodzić u rozumowuju, racyjanalistyčnuju; pry pomačy indukcyji tworyć ahulnyja paniaćci. Pry pomačy rozumowaje siły kruh čaławiečaha paznańnia pawialičwajecca, adnak nie abyjmaje űsich rečaŭ. Užo filazof niemiecki ű 19 stahodździ Haeckel pisaŭ hetak. Isnujuć na świecie 7 zahadak (die Weltraetsel), z katorych prynamsi 4 jość niemačymyja da raźwiazki. Ignoramus (nia wiedajem) — heta apošnije słowa nawuki. Zahadki hetaja jość: sutnaść materyji i siły, pačatak ruchu, pachodžańnie žyćcia i wolnaść čaławiečaje woli». Da razwizańnia hetych faktaŭ imknušsia rozum čaławieka ad staradaŭnych wiakoŭ. Nawiejšyja wučonyja h. zw. pozytywisty naahuť zrezygnawali z imknieńniaŭ da raźwiazki hetych pryncypowych pytańniaŭ. Ci-ž tolki ű hetych kwestyjach čaławiek moža skazać ignoro, nia wiedaju?

Siańniašniaja wieda i nawuka błytajecca ű biezkaniečnym labiryncie nia-wiedy. Nia tolki nia wiedajem, što dzieicca ű mižplanetarnym prastory i na inšych planetach, ale nia wiedajem usich złučywaŭ pryčynowych wakruh nas. Kožnaja halina eksperymentalnaje nawuki, medycyna, biolohija, chimija, fizyka i h. d. u mnohich wypadkach paśluhoŭwajecca niawiedaj — stawić hipotezy i ű ich wieryć. Wieryć takaj samaj wieraj što da swaje istoty, jak relihija. Pozytywisty anhielski James (Džems) piša zusim ščyra ab niawiedzie i wiery nawuki: «Mohby ja zaniać stanowišča wučonaha znachara i űdawać, što niemašaka inšaje rečaistaści jak tolki świet našych uražañniaŭ dyj nawukowych pradmietaŭ i praŭ. Adnak za kožnym razam, kali hetak dumaju, čuju nutranoha wučyciela, jaki zaraz šepča mnie na wucha — «nonsens». Jon jość nonsensam, na't tady, kali jaho upryhožym imiam nawukowaści. Četaś dośledaŭ, kali ich razhladaju jak żywuju rečaistaść, pchaje mianie niastrymana da vychadu z ciesnych miežaŭ nawuki. Nيامa sumliwu, što świet rečaistaści jość zbudawany inakš i bolš skamplikawany, čymsia dumaje nawuka».

I hetaja niawieda, nawukowaja wiera, nia jość zahanaj. Jana jość tworčym dziejnikam da poŭnaha biezpasiredniaha paznańnia kožnaha bytu.

Zusim biezrazumna haworać usie materyjalisty, što jany ničoha na wieru nie pryjmajuć. Lažyć tut wialikaja niedarečnaść.

Nawuka nie dachodzić eksperymentalna da paznańnia šmatlikich bytaŭ. Pa pierša, što pradmiot našaha paznańnia jość časta niepaznawalny i eksperyment adpadaŭ, nahlad nia moŭa wyjawić usich pryčyn i tolki moŭam stawić dapuščeńni. Pa druhoje skamplikawanaść samaha pradmieta jość tak wialikaja, što niemahčyma skazać tak abo nie. Za prykład mohuć być fakty z socyjalohji, fizyki, astronomji, mineralohji i h. d.

Pamiž tak i nie laŭyć wialiki prastor paznańnia pry pomačy wiery, nawukowaj niawiedy. Dumańnie musić dzieła hetaha ŭ koŭnuju chwilinu rabić wybar pamiž čwierdzańniem a nehacyjaj, inakš kaŭču, paznańnie mieścić u sabie akty wiery, a praz wieru ŭ swaich apošnich krynicach sutykajecca z rehijaj.

Relihija z druhoaha boku nia wisić u pawietry. Jana arhawnična łučycca z usimi wysnawami eksperymentalnaje nawuki i pry pomačy rozumu imkniecca paznać zahadku najwialikšuju, pieršuju prapryčynu ŭsiaho isnawańnia.

Usio roŭna jak my nazwiem rehiju, teistyčnaj ci ateistyčnaj, imknieńni jaje buduć adnolkawy: dać adkaz, jakoj jość racyja isnawańnia čaławieka.

Biazboŭniki adkidajuć Boha — Boha šukajuć. Adwiečna je isnawańnie Boha — bytu razumnaha, świedama kirujučaha światam i jaho Twarca jość dla čaławieka dapuščeńniem mała zrazumiety, ale taksama mała zrazumiety jość adwiečnyja niekijia ślapyja siły natury, ułaściwaści jakich dawiaści mieli-b da paŭstańnia suświeta ślacham pastupowaha raŭzićcia.

Pramateryja ci praenerhija jość hetaj pryčynaj usich rečaŭ, inakš kaŭču, tym boham, katoraha prymajuć na wieru, biaz eksperymentalnych dośledaŭ hetak zw. biazboŭniki. Usie jany śmiajucca z wiery i rehiji inšych a sami wierać u swajho boha — pramateryju ci praenerhiju. Čym tady prapryčyna boh — biazboŭnikaŭ roŭnicca ad Boha ludziej wierujučych, ad chryścijanskaha Boha, jak pryčyny ŭsich rečaŭ.

Jon roŭnicca swajej nierazumnaścij. Boh chryścijanski jość pryčynaj razumowa i teleolohična dziejučaj, boh «niawierujučych» — heta ślapaja natura iz swaimi ułaściwaściami, katoraja maje ewalucyjaj wytwarzać roŭnyja wypadkowaja kombinacyji. Tut laŭyć clou cełaje sprawy. Kali haworym ab kaniečnaści wybaru pamiž światahladam biazboŭnym i zboŭnym, to pieradusim nia jdzie ab zrazumieńnie sutnaści pryčyny ŭsich rečaŭ, bo hetaje zrazumieńnie i paznańnie nam jość niedastupna, ale idzieć ab wybar dapuščeńnia, ci pryčyna dzieła na woślep, niaświedama, ci była razumnaja, świedama imknučaja da namiečanaŭ mety. Wybar jość aktam našaje woli pa-

miž wieraj u ślapyja, niaźmiennyja siły pryrody — jak prapryčyny isnawańnia świetu, a wieraj u celowa dziejučuju Istotu Wyšejšuju, zdolnuju da stwareńnia suświetu.

Wola dalej jość uładaj našaha ducha (potestas hominis) i z siabie ślapaja (per se coeca). Wola razumnaja, a tolki takaja jość dastojnaja čaławieku, pawinna być pad kiraŭnictwam rozumu. I hety rozum dakazywaje, što świet jak skutak dziejańnia prapryčyny jość razumna i teleolohična naładžany. Razumny skutak świedčyć ab razumnaj pryčynie. Rozum dalej dakazywaje ũ wolnym wybary pamiž wieraj u ślapyja siły pryrody a wieraj u Istotu Razumnuju, u Byt absalutny, jak pryčynu ũsich rečaŭ, wola pawinna pajści za hetaj apošniaj.

I tak wiera nia jość prociŭstaŭleńniem wiedzy. Wiera jość logičnym prius nawukowaha paznańnia. Hipoteza, wiera ũ praŭdapadobnaść isnawańnia, prywodzić da paznawańnia, dośledaŭ i paznańnia per causas. Paznańnie adnych rečaŭ i faktaŭ daje padstawy da dalejšaha paznawańnia i hetaje paznawańnie jość tolki častkowaj našaj wiedaj. U dalejšym pachodzie dachodzim iznoŭ da wiery.

Relihija jość, možna skazać wykančeńniem ahramadnaha nawukowaha budaŭnictwa. Jana wieru tak ściśta źwiazanuju z nawukaj, aświačaje Wyšejšaj Praŭdaj i jasna pradstaŭlaje ũsie tyja zahadki, u jakich bŭtajecca nawuka. Jasna stawić pierad čaławiekom jaho metu, srodki i sposaby dziejańnia.

Wiera nas wučyć dalej, što ũ nastupnaj fazie raźwićcia čaławieka jon pryblizicca da štoraz bolš biezpasiaredniaha paznańnia ũsich praŭd najbolš abstraktnych i siańnia niedastupnych.

Biezpadstaŭna tady jość dumańnie, što nawuka i wiera sabie prociŭstaŭlajucca. Pamiž adnej i druhoj naadwarot świardžajem hłybokuju zaležnaść.

W. P.

ЗАБЫТАЯ ГАДАЎШЧЫНА

1588 — 1938

Ціха і спакойна на беларускім грунце мінае 350 гадаўшчына выхаду з друку трэцяй рэдакцыі так важнага памятніка нашай слаўнай мінуўшчыны, якім бязсумніву з'яўляецца Беларускі (літоўскі) Статут. Калі іншыя народы, каб падчыркнуць свае вартасці, над дробнымі справамі робяць шмат шуму, часамі спэцыяльна выцягваюць із гістарычных складаў дробныя дадатнія факты із свайго прошлага, штучна

ствараюць міф далёкасягаючай назад традыцыі, — у нас наадварот пераважае нейкая ненармальная скромнасць, пануе тэндэнцыя да зьменшання ўсяго, што сведчыць аб нас дадатна, што стаўляе нас на роўні з іншымі перадавымі народамі сьвету. Гэта бачым мы із адносінаў нашага грамадзянства да факту случкага паўстаньня, — гэтая хвараблівая скромнасць выразна выглядае із факту пераходжаньня да парадку дзеннага над 350 ўгодкамі Белар. Статуту, ды з шмат якіх іншых праяваў сучаснага нашага жыцьця.

Нам здаецца, што падобныя адносіны частак, а што горш часамі і ўсяго нашага грамадзянства да фактаў, якія толькі сведчаць на карысьць нашага Народу, мець мейсца не павінны. Наадварот мы павінны аб'ектыўна, ня кідаючыся ў крайнасць, асьвятляць дадатнія і ад'емныя бакі, як сучаснага так і прошлага жыцьця Беларускага Народу, запознаваць з ім нашае грамадзянства, выцягваць з гэтага тыя ці іншыя вывады, вуццяца на іх — тварыць, а фактычна ўваскрашаць багату традыцыю нашага Народу...

Беларусы, як ведама із гістарычных дадзеных, не заўсёды былі народам недзяржаўным. Быў час (XI—XVI стагодзьдзі) калі нашыя продкі цешыліся паўнатаю самастойнага жыцьця, калі нашыя князі ў Полацку, Смаленску, Тураве і іншых гарадох Бацькаўшчыны супольна з народам на падставе абываёвага права справядліва кіравалі княствамі і застаўлялі лічыцца з сваёю волей суседнія народы. Прайшоў пэвэн час і кончыўся пэрыяд удзельных княстваў. Наступіла пара лученьня паасобных княстваў у адну, суцэльную Беларусь - Літоўскую дзяржаву, дэцудуючую ролю ў якой на ўсіх адрэзках гаспадарска-вэннага жыцьця адыгрывалі нашыя продкі — Беларусы. З узростам тэрытор'яльным дзяржавы, між іншымі ня менш важнымі праблемамі, зайшла патрэба ўзгодненьня абавязываючага звычаёвага права, рознага ў паасобных княствах, уняцьця яго ў адзіныя праўныя нормы, абавязываючыя на цэласьці Беларуска - Літоўскага Гаспадарства. Гэтак паўстае слаўны з назову Літоўскі, а ў сутнасьці рэчы Беларускі Статут. У сувязі з тым, што першы г. зв. Стары Літоўскі Статут з 1529 г. не задаволіў агулу беларускае шляхты, гэтая апошняя ўжо ў 1544 годзе, на берасьцейскім сойме дамагаецца да яго паправак на сваю карысьць. Да перагляду і ўнясеньня паправак дайшло аднак толькі на соймах у 1564-65-1566 гадох. Аканчальна новая папраўленая рэдакцыя Статуту набірае праўнае сілы 1.III.1566 г. Гэтак паўстае другі Літоўскі Статут. Аднак і да другой рэдакцыі Статуту ў хуткім часе ў сувязі з Люблінскай вуніяй з Польшчай (1569 г.) былі ўведзеныя новыя папраўкі на Сойме ў Ваўкавыску (1584 г.). У 1587 годзе на элекцыйным сойме быў Статут на нова перагледжаны, зацьверджаны на каранаваньным Сойме ў 1588 годзе і выданы друкам па беларуску ў гэтым самым годзе ў Вільні, у друкарні Мамонічаў праз канцлера Льва Сапегу.

Усе тры Статуты былі выданы ў беларускай мове, якая тады была дзяржаўнай і дыплёматычнай мовай усходу Эўропы. З трох рэдакцыяў, апошняя, ад выдрукаваньня якой сёлета мінае 350 гадоў, бязумоўна